

## लतिका कुंडु एमडी और सीईओ के तौर पर एमएसई में शामिल होंगी



मुंबई। मेट्रोपॉलिटन स्टॉक एक्सचेंज ऑफ इंडिया (एमएसई), जोकि भारत में तीसरा नेशनल स्टॉक एक्सचेंज है, ने सुश्री लतिका एस. कुंडु को 12 मार्च 2020 को इसकी एमडी एवं सीईओ के तौर पर जुड़ने की घोषणा की है। गौरतलब है कि एक्सचेंज उद्योग की दिग्गज, नए उपक्रम स्थापित करने में अनुभवी सुश्री लतिका एस. कुंडु को सेबी द्वारा स्वीकृत किया गया है।

सुश्री कुंडु सभी परिसंपत्ति वर्गों और उत्पादों में एक्सचेंजों, क्लियरिंग हाउस और डिपॉजिटरीज की स्थापना, पेशकश और प्रबंधन में व्यापक रूप से प्रशंसित उद्योग विशेषज्ञ हैं। वे अपने साथ अग्रणी वैश्विक मल्टी-एसेट एक्सचेंजों, क्लियरिंग हाउसेस और डिपॉजिटरीज- नेशनलस्टॉक एक्सचेंज ऑफ इंडिया (एनएसई), एमसीएक्स-एसएक्स (अब एमएसई), सिंगापुर मार्केटइल एक्सचेंज (एसएमएक्स), सिंगापुर डायमंड इन्वेस्टमेंट एक्सचेंज (एसडीआईएक्स), एसडीआईएक्स डिपॉजिटरी एंड ग्लोबल इन्वेस्टमेंट बैंक्स- लेहमैन ब्रदर्स, मैक्वायर सिंगापुर में 20 से अधिक सालों का पेशेवर अनुभव लेकर आई हैं। सुश्री कुंडु इंस्टीट्यूट ऑफ बैंकिंग एंड फाइनेंस (आईबीएफ), कैपिटल मार्केट्स एंड फाइनेंशियल एडवायजरी सर्विसेज एक्जामिनेशन बोर्ड (सीएमएफएएस) सिंगापुर के बोर्ड की सदस्य रही हैं और बॉम्बे चैम्बर्स ऑफ कॉमर्स एंड इंडस्ट्री (बीसीसीआई) के कैपिटल मार्केट कमिटी की विशेषज्ञ कमिटी सदस्य हैं। 'थॉट लीडर' के तौर पर सम्मानित और अपने पुराने संस्थान आईटीएम द्वारा 2010 में 'डिस्टिंग्विश्ड एल्युमिनस अवार्ड' से पुरस्कृत, अपने पुराने संस्थान नरसी मोंजी कॉलेज द्वारा 2019 में आईडियाज विद इंटरन 2.0 में 'टॉप 50 एंटरप्रेनोर्स' से सम्मानित किया गया है।

सुश्री कुंडु ने एमएसई को सभी बाजार प्रतिभागियों के बीच पसंदीदा एक्सचेंज और निवेशकों के लिए एक भरोसेमंद गंतव्य बनाने की कल्पना की है। नियामक की अपेक्षा के अनुरूप, वे एमएसई को वित्तीय समावेशन के प्रसार में अग्रणी बनाने की आकांक्षा रखती हैं। वे एमएसई के लिए रणनीतिक एवं विकास एजेंडा को शुरू कर समेकित करेंगी और एमएसई के बोर्ड के साथ करीब से काम करेंगी। श्री दिनेश के. मेहरोत्रा, एमएसई के चेयरमैन ने कहा, सुश्री कुंडु एमएसई की पहली महिला एमडी और सीईओ होंगी। वे अपने साथ जिंस, मुद्रा और पूंजी बाजारों में एक्सचेंज व्यावसाय का समृद्ध ज्ञान और अनुभव लेकर आई हैं। एमएसई का इरादा अपनी स्थिति को भारत के पसंदीदा एक्सचेंज के तौर पर सुदृढ़ करना है और विभिन्न भौगोलिक क्षेत्रों में बाजारों एवं बाजारस्थलों को बनाने में सुश्री कुंडु का योगदान उन्हें एमएसई की वृद्धि एवं विकास के लिए एक बेहतरीन एवं आशावान लीडर बनाता है।